



Doğma, cəmm-vərləğim qədr
sevdiyim Azərbaycanım
mənim qıbləğamdır.

Heydər



ŞƏRQ QAPISI

Qəzet 1921-ci ildən çıxır

Sayı: 07 (19.921)

14 yanvar 2010-cu il, cümə axşamı

Təsisçi: Naxçıvan Muxtar Respublikası Ali Məclisi və Nazirlər Kabineti

Gündəlik ictimai-siyasi qəzet

E-mail: serqqapisi@nakhchivan.az

Qiyəti 20 qəpik



Rəsmi xronika

Azərbaycan Respublikasının Prezidenti İlham Əliyev yanvarın 13-də Dövlət bayrağı meydanına gələrək, burada həyata keçirilən inşaat işlərinin gedişi ilə tanış olmuşdur.

Dövlətimizin başçısına Dövlət bayrağı meydanında görülən işlər barədə ətraflı məlumat verildi. Xatırladaq ki, Prezident İlham Əliyev 2007-ci il noyabrın 17-də Bakıda Dövlət bayrağı meydanının yaradılması barədə Sərəncam imzalamışdır. 2009-cu il noyabrın 17-də isə Prezident İlham Əliyev Azərbaycan Respublikasının Dövlət Bayrağı Gününün təsis edilməsi barədə Sərəncam imzalamışdır. Həmin Sərəncama əsasən hər il noyabrın 9-u respublikamızda Dövlət Bayrağı Günü kimi qeyd olunacaqdır.

V.Y.Talibovun "Şöhrət" ordeni ilə təltif edilməsi haqqında

Azərbaycan Respublikası Prezidentinin

S ə r ə n c a m ı

Azərbaycan Respublikasında qanunvericiliyin təkmilləşdirilməsi və sosial-iqtisadi inkişafın təmin olunmasında xidmətlərinə görə Vasif Yusif oğlu Talibov "Şöhrət" ordeni ilə təltif edilsin.

İlham ƏLİYEV

Azərbaycan Respublikasının Prezidenti

Bakı şəhəri, 13 yanvar 2010-cu il

Hər bir xalq özünün və ölkəsinin tarixini yazır. Hər bir xalq özünün və ölkəsinin tarixini yaşadır. Hər bir xalq özünün və ölkəsinin tarixini sabahlara, gələcəyə çatdırır. Zaman məfhumu tarix üçün şərtidir. Çünki günlər, aylar, illər tarixin bir anıdır. Lakin elə aylar, illər də olur ki, onlar xalqın, millətin tarixində əbədi olaraq qalır və həmin xalqın, millətin keçmişini fəxrə, qürurla gələcəyə aparır.

Ötən il Azərbaycanın qədim diyarı olan Naxçıvan, muxtar respublika statusunda rəsmi dövlət yaşının 85 illiyini qeyd etdi. Azərbaycan dövlətçilik tarixinin mühüm səhifəsini təşkil edən 85 il Naxçıvanın inkişafında müəyyən rol oynasa da, onun son 15 illə əsl inkişaf və tərəqqi illəri kimi səciyyələndirilir.

Ümummilli lider Heydər Əliyev Naxçıvan Muxtar Respublikasının 75 illik yubileyindəki çıxışında demişdir: "Mən buraya gələndə hər dəfə görürəm... Naxçıvanda nə var idi? Naxçıvan xanlarının tikdikləri binalardan başqa heç bir bina yox idi. Sonrakı illərdə az-çox tikildi. Ancaq mənə düzgün başa düşün. Fəxr edirik ki, Azərbaycanın hər yerində olduğu kimi, mən burada da öz əsərlərim görürəm. Mənim əsərlərim şəir deyil, roman deyil, elmi kitab deyil, musiqi əsəri deyildir. Mənim əsərim xalqın üçün qurduğum, yaratdığım binalar, saraylar, yaşayış evləri, universitet və məktəb binalarıdır, yollarıdır, körpülərdir, su hövzələri, su kəmərləridir... Sonrakı illərdə burada daha cəsarətli addımlar atılmışdır".

1995-ci ildən ötən müddət ərzində atılan cəsarətli addımların, əldə olunan nailiyyətlərin kökündə nə dayanır? Hər şeydən əvvəl qeyd etmək lazımdır ki, ulu öndər Heydər Əliyev 1993-cü ildə

Yarım əsrin 15 ili

1995-ci il dekabrın 16-da keçirilən Ali Məclisin birinci sessiyasında bildirmişdik ki, bizim bir platformamız, Naxçıvan Muxtar Respublikasında inkişafın bir yolu var: bu—möhtərəm Heydər Əliyev yoludur. Ötən dövrlərdə bu yol Azərbaycanı, o cümlədən Naxçıvan Muxtar Respublikasını əsl inkişafa qovuşdurdu.

Vasif TALIBOV,

Naxçıvan Muxtar Respublikası Ali Məclisinin Sədri

ali hakimiyyətə qayıtdıqdan sonra 1969-cu ildə əsası qoyulan Azərbaycanın inkişafı və tərəqqisi proqramının Naxçıvan Muxtar Respublikasında da tətbiqinə başlanmışdır. 1995-ci ilin dekabrından eyni zamanda, dahi rəhbərimizin siyasi fəaliyyətinin Naxçıvan dövründə, 1990-1993-cü illərdə işləyib hazırladığı Naxçıvanın qurtuluşu proqramının da icrasına başlanmışdır. Bu proqramda uzun illər regionun inkişafının ən mühüm istiqamətlərini özündə əks etdirən quruculuq konsepsiyası öz əksini tapmışdır.

Naxçıvan Muxtar Respublikasında gedən quruculuq, abadlıq işlərinin, iqtisadiyyatda, mədəni həyatda, insanların güzəranlarında baş verən dəyişikliklərin kökündə bir tərəfdən Heydər Əliyev yoluna, siyasi və nəzəri irsinə sədaqət, ikinci tərəfdən isə düzgün idarəetmə dayanır.

Verilən tapşırıqları, nəzərdə tutulmuş planların vaxtında, hətta vaxtından da əvvəl və yüksək keyfiyyətlə yerinə yetirilməsi dövlət idarəçiliyinin mühüm istiqamətlərindən biridir. 85 yaşlı muxtar respublikamızın son 15 ili bu mənada bir örnək, nümunədir. Naxçıvan Muxtar Respublikasında son 15 ildə aparılan quruculuq tədbirləri, iqtisadi və sosial sahədəki irəliləyişlər adilikdən uzaq, möcüzəyə bənzəyən

həqiqətdir. Naxçıvanın son 15 ilini həlta vaxtla çiçəklənmə dövrü kimi, sivilizasiyanın yüksək zirvəsinə çatmış Atabəylər, Elxanilər dövrünün Naxçıvanı ilə də müqayisə etmək olar. 5 min ildən artıq tarixə malik olan bu diyar bu gün özünün gənclik və xoşbəxtlik çağını ona görə yaşayır ki, muxtar respublikada ulu öndər Heydər Əliyevin siyasi, iqtisadi və sosial kursu davam etdirilir. Sənayedə, tikintidə, iqtisadiyyatda, sosial həyatın bütün sahələrində analoqu olmayan uğurlar ona görə qazanılır ki, Heydər Əliyev yolunun sabaha gedən həyat gəmisinin sükanı etibarlı əllərdədir. Bu həqiqətdir, reallıqdır, gerçəklikdir və bu həqiqətin, reallığın fəvqündə yenidənqurmadan yeniləşmə müstəvisinə qədəm qoyan Naxçıvan görünür. Rahat, abad yollar, küçələri, gözoxşayan binalar, bağları, parkları ilə, müasir, eyni zamanda ötən minilliklərdən xəbər verən memarlıq inciləri ilə, qızılqullar gülüstanına döndən seyrəngahları, bağçaları ilə yenilənən qədim, ulu, bu gün isə gənc, cavan Naxçıvan...

Şair-publisist Elman Həbibin "Naxçıvanname" poeməsindən aşağıdakı misralara diqqət yetirmək yerinə düşər:

Bu mən görən küçə deyil,
Bu nə küçə, nə dalandı?

Elə bil dünən olmayıb
Gördüyümüz ağ yalandı.
Əyri-üyrü dalanlarda
İtib-batıb nə qalıbsa,
Bir əzəmət qarşısında
Tarix özü qocalıbsa.
Yaşanmalı bu gününmün
Gerçəyini yazaq görək.
Bu mən görən küçə deyil,
Bu nə küçə, nə dalandı?
Baxdım onun camalına
Gözlərimin qarşısında
Bir gözəllik dalğalandı
O zamanlar itirdiyim
Günlər üçün nələr çəkdim
O illərdə nə becərdim?
O illərdə nələr əkdim?
Elə bil ki, tamam başqa
Bir ölkədə, bir yerdəyəm.
Uçuq-sökük bir şəhərdən
Nə əsər var, nə əlamət.
Başdan-başa bir gözəllik,
Başdan-başa bir təravət
Qurub-tikən o əllərə əhsən, alqış!
Hər gün burda yeniliyə
Bir canatma, bir axtarış
Tanımadım məmləkəti
Yerin, göyün məhəbbəti
Bu şəhərə nur çiləyir.
Gül-çiçəklə xiyabanlar
İnsanlara gülümsəyir.
Əkin-biçin öz yerində,
Qurub-tikmək səxavətdi.
İndi gördüm gözlərimlə,
Gözlərim də işıqlandı,
Yurdum nurlu məmləkətdi.
Qurub-tikən o əllərə
O gül açan əməllərə əhsən, alqış!
Hər gün burda yeniliyə
Bir can atma, bir axtarış.
Fikrin elə yönü yoxdu,
Geri qalsın, ya axsasın.
Kim yenilik görmək istər,
Naxçıvanı soruqlasın.

Ardi 2-ci səhifədə

